



# पालुङटार नगरपालिका बुलेटिन

वर्ष १ अंक ४

२०८० माघ देखि चैत्र समान्त सम्म



सम्पादित प्रमुख क्रियाकलापहरुको विवरण



प्रकाशक

पालुङटार नगरपालिका  
नगरकार्यपालिकाको कार्यालय  
पालुङटार, गोरखा ।

## सम्पादकीय

### नयाँ वर्षको शुभकामना

वि सं २०८० को समाप्तिसँगै नयाँ वर्ष २०८१ को शुभारम्भ भएको छ । यस अवसरमा पालुडटार नगरपालिका कार्यालय सम्पूर्ण नगरवासीमा सुख, समृद्धि एवं सफलताको कामना गर्दछ । नयाँ वर्षले सम्पूर्ण नगरवासीमा नयाँ जोश, जाँगर एवं उत्साहको सञ्चार गर्न सकोस भन्ने कामना समेत व्यक्त गर्दछौं ।

नगरपालिकाको कार्यालयको गतिविधिका हिसाले वि सं २०८० पुराना कार्यहरूको निरन्तरताका साथसाथै धेरै नयाँ कार्यहरूको सुरुवातको वर्षको रूपमा रह्यो । नगरपालिकाले सरोकारवालाहरूसँगको सहकार्य एवं अन्तरक्रियालाई प्राथमिकता प्रदान गरिए अनुरूप केहि नयाँ सञ्जालहरू गठनको अवधारणाको अभ्यासको सुरुवात गरेको छ । विशेषतः वालमैत्री पालिका घोषणाको कार्य प्राथमिकताका साथ अगाडि वढी रहँदा सम्पूर्ण विद्यालयहरूमा वाल क्लवको गठन भएको छ र वडा स्तरीय वाल क्लव सञ्जालका साथै पालिका स्तरीय वाल क्लव सञ्जालको गठन समेत भइसकेको छ । कृषक तथा महिलाका यस्तै प्रकृतिको सञ्जालको गठन समेत सम्पूर्ण वडाहरूमा भइसकेका छन् । यस प्रकृतिको संरचनात्मक व्यवस्थाले नगरपालिकामा गरिने गतिविधिहरूमा सरोकारवालाहरूको अर्थपूर्ण सहभागिताको आधारको सिर्जना भई सो प्रकृतिका कार्यहरूमा अपनत्वका साथै दिगोपना अभिवृद्धि हुने अपेक्षा कार्यालयले गरेको छ । आवधिक समीक्षा कार्यक्रमको निरन्तरता एवं सार्वजनिक सुनुवाईमा नागरिक सहभागिताले नगरपालिकाको सार्वजनिक उत्तरदायित्व एवं जवाफदेहिता प्रवर्द्धनमा सकारात्मक खालको उर्जा प्राप्त हुने अपेक्षा समेत कार्यालयले गरेको छ । यस खालका कार्यक्रममा क्रियाशील राजनीतिक दलहरूको सहभागिता, सुझाव एवं पृष्ठपोषणले सम्पादित कार्यहरूलाई समृद्ध एवं थप परिष्कृत तुल्याउन मद्दत पुग्ने अपेक्षा कार्यालयले राखेको छ । समयसारणी सहितको योजनावद्ध कार्यक्रम कार्यान्वयन प्रकृत्याले वार्षिक बजेट तथा कार्यक्रम कार्यान्वयनलाई थप व्यवस्थित एवं प्रभावकारी तुल्याउने विश्वास कार्यालयले राखेको छ । आर्थिक वर्षको अन्त्यमा बजेट एवं कार्यक्रम सक्नमा गरिने हतारोलाई यस खालको कार्यपद्धतिले न्यूनीकरण गर्ने विश्वास कार्यालयको रहेको छ । सम्पादित कार्यहरूको प्राप्त पृष्ठपोषण समेतका आधारमा कार्यालयले सुधारका निम्ति गर्नु पर्ने महत्वपूर्ण कार्यहरूको अनुभूति भएको छ जुन कमजोरीहरू आगामी दिनहरूमा क्रमशः न्यूनीकरण हुँदै जाने प्रतिवद्धता कार्यालय गर्न चाहन्छ । कार्यालयको अन्तिम त्रैमास अवधि आर्थिक वर्षका बाँकी कार्यक्रमहरूको सम्पादन एवं नयाँ आर्थिक वर्षको नीति, कार्यक्रम तथा बजेट तर्जुमाको दृष्टिकोणले समेत महत्वपूर्ण अवधि हो । यस अर्थमा यस अवधिमा थप गम्भीरता एवं जिम्मेवारीबोधका साथ यस खालका गतिविधिहरू सञ्चालन गरिने प्रतिवद्धता कार्यालय गर्न चाहन्छ ।

## विषय सूचि

<u>शिर्षक</u>	<u>पेज नं.</u>
१. भानु नगरपालिकासँग बैठक तथा छलफल	१
२. विद्यालय स्वास्थ्य तथा पोषण कार्यक्रमको क्षमता अभिवृद्धि सम्बन्धी अभिमुखीकरण कार्यक्रम	१
३. नवनियुक्त प्रशिक्षार्थी शाखा अधिकृतहरूको पालुडटार भ्रमण तथा छलफल	१
४. स्थानीयतहमा टिभेट सञ्जाल गठन तथा परिचालनका लागि सहजीकरण र राष्ट्रिय व्यवसायीक योग्यता प्रणाली सम्बन्धी अभिमुखीकरण कार्यक्रम	२
५. स्थानीय सरकार र मिडिया विषयक अन्तरक्रिया कार्यक्रम सम्पन्न	३
६. भूमिहीन दलित, भूमिहीन सुकुम्वासी तथा अव्यवस्थित वसोवासी सहजीकरण समितिको बैठक सम्पन्न	३
७. ऐतिहासिक तथा पर्यटकीय स्थानहरूमा कार्यपालिका बैठक सम्पन्न	४
८. नगरपालिका स्तरीय बक्तृत्वकला प्रतियोगिता	४
९. प्रजातन्त्र दिवसको उपलक्ष्यमा दीप प्रज्वलन	५
१०. नगरस्तरीय किसान भेला तथा किसान सञ्जाल गठन कार्यक्रम	५
११. अर्धवार्षिक समीक्षा कार्यक्रम	६
१२. पालिकास्तरीय वाल भेला तथा वाल सञ्जाल गठन कार्यक्रम	६
१३. पालुडटार नगरपालिका स्तरीय वाल क्लव सञ्जालको अभिमुखीकरण कार्यक्रम	७
१४. मस्यार्डदी कोरिडोरका स्थानीय तहहरूको अन्तरपालिका समन्वय बैठक	८
१५. दादुरा रुवेला खोप अभियान सम्बन्धी अन्तरक्रिया एवं छलफल कार्यक्रम	८
१६. आत्महत्या रोकथाम तथा न्यूनीकरणका लागि सचेतनामूलक कार्यक्रम	९
१७. पहाडी क्षेत्र काष्ठफल तथा फलफूल विकास आयोजना सम्बन्धी अभिमुखीकरण कार्यक्रम	९
१८. पशुमा पूर्ण खोप कार्यक्रम सम्बन्धी गोष्ठी	१०
१९. नगर स्तरीय कृषक सञ्जालको बैठक	१०
२०. सक्रिय क्षयरोग खोजपडताल कार्यक्रम	११
२१. ११४ औं अन्तर्राष्ट्रिय महिला दिवसका अवसरमा अन्तरक्रिया कार्यक्रम सम्पन्न	११
२२. महिला भेला तथा महिला सञ्जाल गठन	१२
२३. पाठेघरको मुखको क्यान्सर सम्बन्धी निःशुल्क जाँच शिविर	१३
२४. घुम्ती पशु स्वास्थ्य शिविर सम्पन्न	१३
२५. विमा दर्ता सहयोगीहरूका लागि अभिमुखीकरण कार्यक्रम	१४
२६. सहकारी संस्थाहरूलाई कोपोमिस तालिम	१४
२७. स्थानीय तहमा वित्त व्यवस्थापन सम्बन्धी छलफल	१५
२८. पालुडटार नगरपालिका र फार्मकोड विच समझदारीपत्रमा हस्ताक्षर	१५
२९. भ्रष्टाचार नियन्त्रण तथा सुशासन प्रवर्द्धन सम्बन्धी पालिका स्तरीय अन्तरक्रिया कार्यक्रम	१६
३०. विश्व क्षयरोग दिवसका सन्दर्भमा अभिमुखीकरण कार्यक्रम	१६

## सम्पादन गरेको कामको विवरण

### १) भानु नगरपालिकासँग बैठक तथा छलफल

यही मिति २०८० माघ ४ गतेका दिन तनहुँ जिल्लाको भानु नगरपालिकासँग यस नगरपालिकाको समन्वय बैठक तथा अनुभव आदन प्रदान कार्यक्रम सम्पन्न भएको छ । भानु नगरपालिकाका प्रमुख प्रशासकीय अधिकृत श्री दिवाकर पौडेलको नेतृत्वको उक्त समूहमा आन्तरिक लेखा परीक्षण अधिकृत श्री सुनिल पाण्डे सहित अन्य कर्मचारीहरूको उपस्थिति रहेको थियो । यस नगरपालिकाका उपप्रमुख श्री बन्दना पाण्डे एवं प्रमुख प्रशासकीय अधिकृत श्री गौतम भण्डारी सहितका कर्मचारीहरूको उपस्थिति रहेको उक्त बैठकमा मुख्यत फोहोरमैला व्यवस्थापनका सन्दर्भमा छलफल भएको थियो । उक्त अवसरमा भानु नगरपालिकामा वातावरणीय सचेतना तथा संरक्षणका सन्दर्भमा शुरुवात भएको अवधारणा एवं परियोजनाका सन्दर्भमा समेत छलफल भएको थियो ।

### २) विद्यालय स्वास्थ्य तथा पोषण कार्यक्रमको क्षमता अभिवृद्धि सम्बन्धी अभिमुखीकरण कार्यक्रम

पालुडटार नगरपालिकामा रहेका सामुदायिक विद्यालयमा स्वास्थ्य विषय अध्यापन गराउने शिक्षकहरूको लागि विद्यालय स्वास्थ्य तथा पोषण कार्यक्रमको क्षमता अभिवृद्धि सम्बन्धी अभिमुखीकरण कार्यक्रम सम्पन्न भएको छ ।



यही मिति २०८० माघ ४ गते स्वास्थ्य शाखाको आयोजनामा नगरपालिकाको सभाहलमा नगरपालिकाका प्रमुख प्रशासकीय अधिकृत श्री गौतम भण्डारीको अध्यक्षता, नगर उपप्रमुख श्री बन्दना पाण्डेको प्रमुख आतिथ्यता तथा स्वास्थ्य कार्यालय गोरखाका पोषण सम्पर्क व्यक्ति श्री

नवराज खड्काको आतिथ्यतामा सम्पन्न उक्त कार्यक्रममा विद्यालय देखि नै स्वास्थ्य कार्यक्रमहरूलाई प्रभावकारी तुल्याउने तथा सही खानपान तथा पोषणका सम्बन्धमा सचेत तुल्याउने सन्दर्भमा छलफल भएको थियो । स्वास्थ्य कार्यालय गोरखाका पोषण सम्पर्क व्यक्ति श्री नवराज खड्काले सहजीकरण गर्नु भएको उक्त कार्यक्रममा १४ वटा माध्यमिक विद्यालयका शिक्षकका साथै २ जना विद्यालय नर्सको सहभागिता रहेको थियो ।

### ३) नवनियुक्त प्रशिक्षार्थी शाखा अधिकृतहरूको पालुडटार भ्रमण तथा छलफल

नेपाल प्रशासनिक प्रशिक्षण प्रतिष्ठान जावलाखेलमा ३७ औं आधारभूत प्रशासनिक प्रशिक्षण तालिममा समावेश नवनियुक्त शाखा अधिकृतहरूले यही मिति २०८० माघ ५ गतेका दिन पालुडटार नगरपालिकाको भ्रमण गर्नु भएको छ । स्थानीय तहहरूमा भईरहेका सेवा प्रवाहका साथै विकास व्यवस्थापनका सन्दर्भमा जानकारी लिने उद्देश्यले

भएको उक्त भ्रमण कार्यक्रमका क्रममा नगरपालिकाको सभाहलमा सो सम्बन्धमा छलफल कार्यक्रम समेत सञ्चालन गरिएको थियो । पालुडटार नगरपालिकाको वस्तुस्थिति, यसको ऐतिहासिकता, आर्थिक एवं सामाजिक परिवेश, नगरपालिकाले लिएका विशेष रणनीतिहरू, नीति तथा कार्यक्रममा समावेश प्रमुख कार्यक्रमहरू, बजेट एवं सो को कार्यान्वयनको अवस्था, पूर्वाधार सहितका अन्य विकासका अवस्थाहरू, नागरिक गुणासाहरूको स्थिति र सो को सुनुवाईको अवस्था, नागरिक सन्तुष्टिको स्तर, तहगत समन्वयका साथै विकास आयोजनाहरूमा भएका दोहोरोपना, नगरपालिकाले अवलम्बन गरेको नविनतम प्रविधि, कर्मचारी पदपूर्तिको अवस्था, नगरपालिकाले हासिल गरेका उपलब्धीहरूका



साथै विद्यमान चुनौतीहरू लगायतका विषयहरूमा प्रशिक्षार्थी शाखा अधिकृतहरूले प्रश्न गर्नुभएको थियो भने उक्त प्रश्नहरूको जवाफ प्रमुख प्रशासकीय अधिकृत श्री गौतम भण्डारी, शिक्षा शाखा प्रमुख उपसचिव श्री पूर्ण बहादुर नेपाली, ईन्जिनियर श्री सन्दिप मरहड्डा लगायतले दिनु भएको थियो । उक्त कार्यक्रममा नेपाल प्रशासनिक प्रशिक्षण केन्द्रबाट प्रमोद निरौला तथा गणेश कुमार शाहको समेत उपस्थिति रहेको थियो ।

#### ४) स्थानीय तहमा टिभेट सञ्जाल गठन तथा परिचालनका लागि सहजीकरण र राष्ट्रिय व्यवसायीक योग्यता प्रणाली सम्बन्धी अभिमुखीकरण कार्यक्रम

सामाजिक विकास तथा स्वास्थ्य मन्त्रालय गण्डकी प्रदेश पोखराको आयोजनामा यही मिति २०८० माघ १६ गतेका दिन पालुडटार नगरपालिकाको सभाहलमा स्थानीय तहमा टिभेट सञ्जाल गठन तथा परिचालनका लागि सहजीकरण र राष्ट्रिय व्यवसायीक योग्यता प्रणालीका सम्बन्धमा पालिकाभिन्न रहेका सरोकारवालाहरूको लागि एक दिवसीय अभिमुखीकरण कार्यक्रम सम्पन्न भएको छ । उक्त अवसरमा उक्त मन्त्रालयका उपसचिव श्री तोयानाथ लम्सालले टिभेटका सम्बन्धमा विस्तृत रूपमा सहजीकरण गर्नुभएको थियो भने राष्ट्रिय व्यवसायिक योग्यता प्रणालीले परिकल्पना गरेको अनौपचारिक क्षेत्रमा काम गरेका श्रमिकहरूको सीप परिक्षण एवं सो क्रममा प्रदान गरिने तह १ देखि ४ सम्मको प्रमाणपत्र प्रदान गर्ने विधि एवं पद्धतिका सम्बन्धमा समेत छलफल गरिएको थियो । यसै गरी उक्त कार्यक्रममा पालुडटार नगरपालिका सहित गोरखा जिल्लाका ४ वटा पालिकामा सन् २०२२ देखि लागु भएको क्वालिटी परियोजनाका सन्दर्भमा श्री जिवन तामाडले सहजीकरण गर्नु भएको थियो ।

#### ५) स्थानीय सरकार र मिडिया विषयक अन्तरक्रिया कार्यक्रम सम्पन्न

प्रेस चौतारी नेपालको २६ औं स्थापना दिवसको अवसरमा यही मिति २०८० माघ २२ गतेका दिन प्रेस चौतारी जिल्ला शाखा गोरखाले पालुडटार नगरपालिकाको सभाहलमा "स्थानीय सरकार र मिडिया" विषयक एक अन्तरक्रिया कार्यक्रमको आयोजना गरेको छ । प्रेस चौतारी नेपाल गोरखाका अध्यक्ष श्री सुजन न्यौपानेको अध्यक्षता, नगर प्रमुख श्री विवश चिन्तनको प्रमुख आतिथ्यता एवं नगर उपप्रमुख श्री बन्दना पाण्डेको विशिष्ट



आतिथ्यतामा सम्पन्न उक्त कार्यक्रममा प्रेस चौतारी नेपालका केन्द्रीय सदस्य तथा गोरखा ईन्चार्ज श्री किरण लोहनीले कार्यपत्र प्रस्तुत गर्नुभएको थियो । उक्त कार्यपत्र उपर टिप्पणीका साथै शुभकामना मन्तव्य प्रमुख प्रशासकीय अधिकृत श्री गौतम भण्डारी, वडा नं ९ का वडाध्यक्ष श्री

भेजराज पाण्डे, पत्रकार महासंघ गोरखाका कार्यवाहक अध्यक्ष श्री नरेन्द्र ढकाल, प्रेस युनियन गोरखाका उपाध्यक्ष श्री मेलिना बराम, प्रेस सेन्टर गोरखाका उपाध्यक्ष श्री राजेश पौडेल लगायतले गर्नु भएको थियो । उक्त अवसरमा नगर उपप्रमुख एवं नगर प्रमुख ज्यूले विषयवस्तुको गम्भीरता सहित खोज अनुसन्धानमा आधारित गुणात्मक समाचारहरूको प्रकाशन प्रसारणमा जोड दिन अनुरोध गर्दै श्रमजिवी पत्रकारहरूको संरक्षण एवं प्रवर्द्धनमा नगरपालिकाले आवश्यक सहयोग प्रदान गर्ने विषयमा आफ्नो प्रतिवद्धता व्यक्त गर्नुभएको थियो ।

#### ६) भूमिहिन दलित, भूमिहिन सुकुम्वासी तथा अव्यवस्थित वसोवासी सहजीकरण समितिको बैठक सम्पन्न

भूमिहिन दलित, भूमिहिन सुकुम्वासी तथा अव्यवस्थित वसोवासीहरूलाई जग्गा उपलब्ध गराउन गठित नगरपालिका स्तरीय सहजीकरण समितिको बैठक यही मिति २०८० माघ २५ गते नगरपालिकाको सभाहलमा सम्पन्न भएको छ । उक्त समितिका संयोजक नगर प्रमुख श्री विवश चिन्तनको अध्यक्षतामा भएको उक्त बैठकमा नगरपालिकामा हाल सम्म प्राप्त निवेदनहरू, उक्त निवेदनहरू उपर भएका कामकारवाहीहरूका साथै आगामी दिनमा गरिनुपर्ने काम कारवाहीहरूका सन्दर्भमा छलफल भएको थियो । पालिकामा प्राप्त ४६ जना भूमिहिन दलित तथा ४४ जना भूमिहिन सुकुम्वासीहरूका सन्दर्भमा समितिकै सदस्यहरूको उपस्थितिमा तत्काल स्थलगत अध्ययन गरी निजहरूलाई पूर्जा वितरण प्रक्रियालाई सहजीकरण गर्ने सन्दर्भमा उक्त अवसरमा छलफल भएको थियो ।

### ७) ऐतिहासिक तथा पर्यटकीय स्थानहरूमा कार्यपालिका बैठक सम्पन्न

पालुडटार नगरपालिकामा रहेका ऐतिहासिक तथा पर्यटकीय स्थलहरूका सम्बन्धमा आवश्यक प्रचार प्रसार गर्ने उद्देश्यले नगरपालिकाको कार्यपालिका बैठक उक्त स्थलहरूमा सम्पन्न भएको छ । यही मिति २०८० माघ २८ गते वडा नं १० स्थित कोटगढीमा ८१ औं कार्यपालिका बैठक तथा यही मिति फाल्गुण २० गते वडा नं १ स्थित तातोपानी भुलभुलेखारमा ८२ औं कार्यपालिका बैठक सम्पन्न भएको हो ।

नगरपालिका भित्रका यस प्रकारका स्थानहरूमा बैठकको आयोजना गर्दा उक्त स्थानहरूका सम्बन्धमा आवश्यक प्रचार प्रसार हुनुका साथै उक्त



स्थानहरूको थप प्रवर्द्धनका लागि चालिनुपर्ने कदमहरूका सम्बन्धमा पालिकाको नीति निर्माणको तहमा रहेका जिम्मेवार व्यक्तिहरूमा जानकारी हुनुका साथै उक्त स्थानमा भईरहेका संरचनाहरूको निर्माण कार्यको अनुगमन समेत हुने अपेक्षा नगरपालिकाले गरेको छ ।

### ८) नगरपालिका स्तरीय बक्तृत्वकला प्रतियोगिता

आ व २०८०/८१ को शिक्षा शाखाको स्वीकृत वार्षिक बजेट तथा कार्यक्रम अनुसार यही मिति २०८० फाल्गुण १ गते "संघीय लोकतान्त्रिक गणतन्त्र स्थापनामा जनयुद्ध, जनआन्दोलन र मधेश आन्दोलनको भूमिका" विषयक



नगरपालिका स्तरीय अन्तर मा वि (कक्षा ९ देखि १२) बक्तृत्वकला प्रतियोगिता सम्पन्न भएको छ । नगर उपप्रमुख श्री बन्दना पाण्डेको अध्यक्षतामा नगरपालिकाको सभाहलमा सम्पन्न उक्त प्रतियोगिता प्रमुख प्रशासकीय अधिकृत श्री गौतम भण्डारी, शिक्षा शाखा

प्रमुख उपसचिव श्री पूर्ण वहादुर नेपाली सहित जनप्रतिनिधिज्यूहरू, शिक्षकहरू, कर्मचारीहरू र विद्यार्थीहरूको उपस्थिति रहेको थियो । गोरखा क्याम्पसमा अध्यापनरत श्री बासुदेव खत्री, शक्ति मा वि का शिक्षक श्री विष्णुहरी वाग्ले र शिक्षा अधिकृत श्री माधव पोखरेल निर्णायक मण्डल रहनुभएको उक्त प्रतियोगितामा १३ वटा विद्यालयको सहभागीता रहेको थियो । यस कार्यक्रममा धर्मोदय मा वि का छात्र श्री सामुयल श्रेष्ठ प्रथम, बालज्योति बोर्डिङ

स्कूलका छात्रा श्री रक्षा बोगटी द्वितिय, मदनेडाँडा मा वि का छात्रा श्री प्रकृति पन्त तृतीय तथा युनाईटेड बोर्डिड स्कूलका छात्रा श्री सदिक्षा शाहले सान्त्वना स्थान हासिल गर्नु भएको थियो ।

### ९) प्रजातन्त्र दिवसको उपलक्ष्यमा दीप प्रज्वलन

७४ औं राष्ट्रिय प्रजातन्त्र दिवसको अवसरमा यही मिति २०८० फाल्गुण ६ गते पालुडटार नगरपालिकाको प्राङ्गणमा दीप प्रज्वलन कार्य सम्पन्न भएको छ । नगर प्रमुख श्री विवश चिन्तनको प्रमुख आतिथ्यतामा सम्पन्न उक्त कार्यक्रममा प्रमुख प्रशासकीय अधिकृत श्री गौतम भण्डारी सहित शाखा प्रमुखहरु, कर्मचारीहरु सहित स्थानीय नागरिकहरुको सहभागीता रहेको थियो ।



### १०) नगरस्तरीय किसान भेला तथा किसान सञ्जाल गठन कार्यक्रम

मिति २०८० फाल्गुण ८ गतेका दिन पालुडटार नगरपालिकाको सभाहलमा उपप्रमुख श्री वन्दना पाण्डेको अध्यक्षता तथा नगर प्रमुख श्री विवश चिन्तनको प्रमुख आतिथ्यतामा नगरस्तरीय किसान भेला तथा किसान



सञ्जाल कार्यक्रम सञ्चालन भएको छ । सम्पूर्ण वडाहरुमा वडा स्तरीय किसान सञ्जाल गठन पश्चात नगरपालिकाको सभाहलमा आयोजित एक कार्यक्रमका विच रामचन्द्र बोगटीको संयोजकत्वमा नगरस्तरीय किसान सञ्जालको गठन भएको हो । उक्त अवसरमा विभिन्न वडावाट उपस्थित वडा सञ्जालका प्रतिनिधिहरुले पालिकामा रहेका कृषि पेशासँग

सम्बन्धीत विविध समस्याहरुका विषयमा उल्लेख गर्दै उक्त समस्याहरुको समाधानका लागि नगरपालिकाले आवश्यक पहलकदमी लिनुपर्ने विषयमा नगरपालिकाको ध्यानाकर्षण गराइएको थियो । कार्यक्रमलाई सम्बोधन गर्दै नगर प्रमुख तथा उपप्रमुखले आम किसानहरुका विद्यमान समस्याहरुको समाधानका लागि कार्यालयको प्रतिवद्धता व्यक्त गर्दै सामूहिक अपनत्व, लगाव एवं समर्पणले नगरपालिकाको कृषि क्षेत्रमा उल्लेख्य योगदान पुर्याउन सकिने विषय उल्लेख गर्नु भएको थियो ।



## ११) अर्धवार्षिक समीक्षा कार्यक्रम

आ व २०८०/०८१ को अर्धवार्षिक कार्यक्रमहरूको समीक्षा कार्यक्रम यही मिति २०८० फाल्गुण ९ गते बुधवारका दिन पालुडटार नगरपालिकाको सभाहलमा एक कार्यक्रमको विचमा सम्पन्न भएको छ । नगर प्रमुख श्री विवश चिन्तनको अध्यक्षता, प्रतिनिधि सभाका माननीय सदस्य, पूर्व मन्त्री तथा प्रतिनिधि सभाका मुख्य सचेतक हितराज पाण्डेको प्रमुख आतिथ्यता तथा गण्डकी प्रदेश सभा सदस्य मा फणिन्द्र देवकोटाको विशिष्ट आतिथ्यतामा सम्पन्न उक्त कार्यक्रममा उपस्थित सम्पूर्णलाई नगर उपप्रमुख श्री बन्दना पाण्डेले स्वागत गर्नु भएको थियो । विभिन्न विषयगत शाखाका प्रमुखहरूले आफ्नो शाखाले सम्पादन गरेका कार्यहरूका सम्वन्धमा प्रस्तुती गर्नु भएको उक्त कार्यक्रममा नेपाली कांग्रेसका किरण गिरी, ने क पा एमालेका प्रकाश न्यौपाने, ने क पा माओवादी केन्द्रका केशव न्यौपाने, पत्रकार महासंघ गोरखाका का वा अध्यक्ष श्री नरेन्द्र ढकाल लगायतले सम्पादित कार्यहरू एवं थप गर्नुपर्ने कार्यहरूका सम्वन्धमा कार्यालयलाई सुझाव प्रदान गर्नु भएको थियो ।



## १२) पालिकास्तरीय बाल भेला तथा बाल सञ्जाल गठन कार्यक्रम



नगरपालिका स्तरीय बाल क्लव सञ्जाल गठन कार्यक्रम श्री भवानी मा वि ठाँटीपोखरीको प्राङ्गणमा २०८० फाल्गुण १० गते पालुडटार नगरपालिकाको आयोजनामा नगर प्रमुख श्री विवश चिन्तनको अध्यक्षतामा सम्पन्न भयो । जिल्ला समन्वय समिति गोरखाका प्रमुख श्री मोहन वहादुर थापा प्रमुख अतिथि रहनु भएको यस कार्यक्रममा शिक्षा विकास तथा समन्वय ईकाई गोरखाका प्रमुख श्री सुवासचन्द्र आचार्य, प्रमुख प्रशासकीय अधिकृत श्री गौतम

भण्डारी. भवानी मा वि विद्यालय व्यवस्थापन समितिका अध्यक्ष श्री प्रेम गुरुङ. नेपाली कांग्रेस पालुडटार नगर सभापति श्री आनन्दराज पाण्डे. नेपाल समाजवादी पार्टीका केन्द्रीय सदस्य श्री नारायणी अधिकारीको उपस्थिति रहेको थियो । प्रमुख अतिथि श्री मोहन वहादुर थापा तथा शिक्षा विकास तथा समन्वय इकाई गोरखाका इकाई प्रमुख श्री सुवासचन्द्र आचार्यले वालमैत्री पालिकाका सन्दर्भमा आफ्नो धारणा राख्दै शुभकामना मन्तव्य राख्नु भएको थियो भने स्वागत मन्तव्य नगर शिक्षा अधिकारी श्री पूर्ण वहादुर नेपालीले राख्नु भएको थियो । बाल क्लव सञ्जाल गठनको सहजीकरण शिक्षा शाखाका कर्मचारी श्री सन्तोष पाण्डेले गर्नु भएको यस कार्यक्रममा विभिन्न राजनीतिक दलका प्रतिनिधिले मन्तव्य राख्नु भएको थियो । विभिन्न विद्यालयका विद्यार्थीहरूले भिन्न भिन्न किसिमको झाँकी सहित भवानी मा वि बाट शुरु गरी माझाटार. नगरपालिका भवन हुँदै ठाँटीपोखरी वजार परिक्रमा गरि कार्यक्रम स्थल भवानी मा वि आइपुगेको थियो । उक्त भेलाले पालुडटार नगरपालिका स्तरीय बाल क्लव सञ्जाल श्री लक्ष्मी बि क को अध्यक्षतामा २५ जना समिति रहने गरी गठन गरियो । जसमा उपाध्यक्ष श्री सुप्रिम पोखरेल. सचिव श्री रोशन सुनार. सहसचिव श्री सन्देश बलकोटी. कोषाध्यक्ष श्री विपना गिरी र सदस्यहरू श्री रोशन थापा. विपना श्रेष्ठ. सुजित बानिया. क्रितिना थापा मगर. राजिज मिया. आष्मा मिया. समिर बोगटी. दिव्याश्री मल्ल. फरान मिया. सुजता परियार. कुशुम बराम. निशा वि क. प्रविन वि क. सुस्मिता कोइराला. कृपा कंडेल. स्नुप कंडेल. रुश्मा लामा. सिमाना लामा. ज्योती वि क र मिसायल राना रहेका छन ।

### १३) पालुडटार नगरपालिका स्तरीय बाल क्लव सञ्जालको अभिमुखीकरण कार्यक्रम

पालुडटार नगरपालिकामा बालमैत्री स्थानीय शासन प्रवर्द्धन गर्ने उद्देश्यले गठित बाल क्लवहरूका लागि नगरपालिकाको सभाहलमा एक दिवसीय अभिमुखीकरण कार्यक्रम सम्पन्न भएको छ । मिति २०८० फाल्गुण ११ गतेका दिन नगरपालिकाको सभाहलमा नगरस्तरीय बाल क्लव सञ्जालका अध्यक्ष श्री लक्ष्मी वि क को अध्यक्षतामा सम्पन्न उक्त कार्यक्रममा स्वागत मन्तव्य सञ्जालका सचिव श्री रोशन सुनार तथा सञ्चालन सञ्जाल सदस्य श्री सिमाना लामाले गर्नुभएको थियो । प्रमुख प्रशासकीय अधिकृत श्री गौतम भण्डारी. शिक्षा शाखा प्रमुख श्री पूर्ण वहादुर नेपाली. शिक्षा शाखाका



कर्मचारीहरू, बाल क्लव सञ्जालका सदस्यहरू, विद्यार्थीहरूको उपस्थिति रहेको उक्त कार्यक्रममा राष्ट्रिय बाल अधिकार परिषदका गण्डकी प्रदेश समन्वय अधिकृत श्री बद्री वाग्ले तथा नगरपालिकाका कानुनी सल्लाहकार श्री अञ्जु धितालले प्रशिक्षण प्रदान गर्नुभएको थियो ।

#### १४) मर्स्याडदी कोरिडोरका स्थानीय तहहरूको अन्तरपालिका समन्वय बैठक

मर्स्याडदी कोरिडोरका स्थानीय तहहरूको अन्तरपालिका समन्वय बैठक बेशीसहर नगरपालिका स्थित खासुर होमस्टेमा सम्पन्न भएको छ । भानु नगरपालिकाका नगर प्रमुख एवं समन्वय समितिका अध्यक्ष श्री आनन्दराज त्रिपाठीको अध्यक्षतामा सम्पन्न उक्त बैठकमा भानु नगरपालिका तनहुँ, वेशीसहर नगरपालिका लमजुङ, सुन्दरबजार नगरपालिका लमजुङ, राइनास नगरपालिका लमजुङ, बन्दीपुर गाउँपालिका तनहुँ, दोर्दी गाउँपालिका लमजुङ र मर्स्याडदी गाउँपालिका लमजुङको उपस्थिति रहेको थियो । बैठकले बन्दीपुरमा बसेको अधिल्लो बैठकले गरेका निर्णय कार्यान्वयन स्थितिका सम्बन्धमा छलफल गर्नुका साथै अन्तरपालिका समन्वयका विविध विषयहरूमा छलफल समेत गरेको थियो । उक्त बैठकले शिक्षा क्षेत्र एवं कृषि क्षेत्रका सम्भाव्य परियोजनाहरूका सम्बन्धमा अध्ययन गरी प्रतिवेदन पेश गर्न छुट्टाछुट्टै उपसमितिको गठन समेत गरेको छ । उक्त उपसमितिका सुझावहरूका सम्बन्धमा दोर्दी गाउँपालिकामा बस्ने आगामी बैठकमा छलफल गरिने व्यहोरा उक्त अवसरमा जानकारी गराइएको थियो ।

#### १५) दादुरा रुवेला खोप अभियान सम्बन्धी अन्तरक्रिया एवं छलफल कार्यक्रम

देशव्यापी रूपमा सञ्चालन हुने दादुरा रुवेला विरुद्धको खोप अभियानका सम्बन्धमा खोप समन्वय समिति, सामुदायिक महिला स्वास्थ्य स्वयंसेविकाहरू, सञ्चारकर्मी एवं स्थानीय सरोकारवालाहरूलाई जानकारी गराई उक्त अभियानलाई सफल तुल्याउने उद्देश्य सहित पालुडटार नगरपालिका स्वास्थ्य शाखाको आयोजनामा मिति २०८०



फाल्गुण १३ गतेका दिन पालिकास्तरीय एक अभिमुखीकरण एवं अन्तरक्रिया कार्यक्रमको आयोजना गरियो । प्रमुख प्रशासकीय अधिकृत श्री गौतम भण्डारीको अध्यक्षता, नगर प्रमुख श्री विवश चिन्तनको प्रमुख आतिथ्यता एवं वडा अध्यक्षहरू सहित कार्यपालिका सदस्यहरू,

विद्यालयका प्रधानाध्यपक तथा प्रतिनिधिहरू, महिला स्वास्थ्य स्वयं सेविकाहरू, सञ्चारकर्मी तथा नगरपालिकाका कर्मचारीहरूको उपस्थिति रहेको उक्त कार्यक्रममा स्वास्थ्य संयोजक जनस्वास्थ्य अधिकृत श्री सृजना पोखरेल एवं

अस्पताल नर्सिङ निरीक्षक श्री गोमा श्रेष्ठले उक्त खोप अभियानको उद्देश्य, सो का लागि गरिएका प्रवन्धहरू तथा अपनाउनुपर्ने सावधानीहरूका सम्बन्धमा प्रकाश पार्नु भएको थियो । फाल्गुण १६ देखि २१ सम्म सञ्चालन गरिने उक्त अभियानका क्रममा कूल २०२५ वालवालिकालाई खोप लगाउने लक्ष्य राखिएको व्यहोरा उक्त अवसरमा जानकारी गराइएको थियो ।

#### १६) आत्महत्या रोकथाम तथा न्यूनीकरणका लागि सचेतनामूलक कार्यक्रम

पालुडटार नगरपालिकाका वडा नं ७ र ८ मा यही मिति २०८० फाल्गुण १३ र १४ गतेका दिन छुट्टाछुट्टै कार्यक्रमका विच आत्महत्या रोकथाम तथा न्यूनीकरणका लागि एक दिवसीय सचेतनामूलक कार्यक्रमको आयोजना गरिएको छ । पालुडटार नगरपालिका स्वास्थ्य शाखाको आयोजना तथा सामाजिक विकास कार्यालय गोरखाको सहयोगमा सञ्चालित उक्त कार्यक्रममा मनोसामाजिक परामर्शद्वय श्री विपिन घिमिरे र श्री कमल पोखरेलले सहजीकरण गर्नुभएको थियो । पालुडटार नगरपालिकामा पछिल्लो क्रममा बढ्दै गएको मानसिक समस्या एवं आत्महत्याका घटनाहरूलाई न्यूनीकरण गर्दै शान्त एवं समुन्नत नगरपालिका निर्माण गर्ने कार्यलाई प्राथमिकता प्रदान गर्ने उद्देश्यका साथ उक्त कार्यक्रमको आयोजना गरिएको थियो ।



#### १७) पहाडी क्षेत्र काष्ठफल तथा फलफूल विकास आयोजना सम्बन्धी अभिमुखीकरण कार्यक्रम

मिति २०८० फाल्गुण १७ गतेका दिन नगरपालिकाको सभाहलमा पहाडी क्षेत्र काष्ठफल तथा फलफूल विकास आयोजना सम्बन्धी अभिमुखीकरण कार्यक्रम सम्पन्न भएको छ । उक्त आयोजना कार्यालयद्वारा आयोजित उक्त



कार्यक्रम उक्त कार्यालयका शाखा अधिकृत श्री डोलराज पराजुलीको अध्यक्षता एवं पालुडटार नगरपालिकाका उपप्रमुख श्री बन्दना पाण्डेको प्रमुख आतिथ्यतामा सम्पन्न भएको थियो । आ व ०७९/८० देखि गण्डकी प्रदेशका विभिन्न जिल्लाहरूमा सञ्चालित यस आयोजना निकट भविष्यमा नै गोरखा जिल्लाका पालुडटार

नगरपालिका सहित तीन विभिन्न पालिकाहरूमा कागती, सुन्तला, एभोकाडो तथा मेकाडेमियानट जस्ता काष्ठफलहरूसँग सम्बन्धित रहेर सञ्चालन हुने विषय उक्त अवसरमा जानकारी गराइएको थियो। उक्त आयोजनाका सम्बन्धमा विभिन्न सरोकारवालाहरूलाई जानकारी गराउने उद्देश्य सहित उक्त कार्यक्रमको आयोजना गरिएको व्यहोरा कार्यक्रम आयोजकहरूले गराउनुभएको छ। उक्त कार्यक्रममा कृषि ज्ञान केन्द्र गोरखाका प्रमुख श्री डोलराज पोखरेल, पालुडटार नगरपालिकाका प्रमुख प्रशासकीय अधिकृत श्री गौतम भण्डारी, कृषि विकास शाखाका प्रमुख श्री शर्मिला ढकाल, वडा अध्यक्षहरू, नगर कृषि सञ्जालका अध्यक्ष श्री रामचन्द्र बोगटी, उक्त सञ्जालका वडा संयोजकहरू र फलफूल उत्पादक कृषकहरूको सहभागीता रहेको थियो।

### १८) पशुमा पूर्ण खोप कार्यक्रम सम्बन्धी गोष्ठी

गण्डकी प्रदेश सरकारको नीति तथा कार्यक्रममा प्राथमिकताका साथ उल्लेख गरिएको पशुमा पूर्ण खोप कार्यक्रमलाई पालुडटार नगरपालिकामा समेत सञ्चालन गर्ने उद्देश्यले भेटेनरी अस्पताल तथा पशु सेवा विज्ञ केन्द्रको आयोजनामा यही २०८० फाल्गुण २० गते पालुडटार नगरपालिका वडा नं १ मा एक दिवसीय पूर्ण खोप कार्यक्रम सम्बन्धी गोष्ठी कार्यक्रम सम्पन्न भएको छ। नगर कृषि सञ्जालका अध्यक्ष श्री रामचन्द्र बोगटीको अध्यक्षता एवं नगर प्रमुख श्री विवश चिन्तनको प्रमुख आतिथ्यतामा सम्पन्न उक्त कार्यक्रममा नगर उपप्रमुख श्री बन्दना पाण्डे, प्रमुख प्रशासकीय अधिकृत श्री गौतम भण्डारी, पशु सेवा शाखाका प्रमुख श्री रामप्रसाद देवकोटा सहित शाखाका सम्पूर्ण कर्मचारीहरू, किसान सञ्जालका प्रतिनिधिहरूको उपस्थिति रहेको थियो। उक्त कार्यक्रमलाई भेटेनरी अस्पताल तथा पशु सेवा विज्ञ केन्द्रका कर्मचारीहरू श्री टीका नेपाली र श्री विनय भट्टराइले सहजीकरण गर्नु भएको थियो। १३ जना खोपकर्ता मार्फत नगरपालिकाका सम्पूर्ण स्थानहरूमा अभियानात्मक रूपमा उक्त कार्यक्रम सञ्चालन गरिने जानकारी उक्त अवसरमा गराइएको थियो।

### १९) नगर स्तरीय कृषक सञ्जालको बैठक

सम्पूर्ण वडाहरूमा वडा स्तरीय कृषक सञ्जाल एवं नगर पालिका स्तरीय कृषक सञ्जालको गठन पश्चात पालिका स्तरीय कृषक सञ्जालको पहिलो बैठक यही मिति २०८० फाल्गुण २३ गते नगरपालिकाको सभाहलमा सम्पन्न भएको छ। कृषक सञ्जालका अध्यक्ष श्री रामचन्द्र बोगटीको अध्यक्षतामा सम्पन्न उक्त कार्यक्रमले वडा स्तरीय कृषक सञ्जाललाई सक्रिय तुल्याउने, कृषक सञ्जाललाई कृषि प्रसार एवं सूचनाहरूको आदान प्रदान लगायतका विषयहरूमा परिचालन गर्ने, कृषक सञ्जालसँग वडा कार्यालय, कृषि विकास शाखा एवं नगरपालिकाले आवश्यक समन्वय एवं सहकार्यलाई मजबुत तुल्याउने, विद्यालयहरूमा सञ्जाल हुने दिवा खाजा कार्यक्रममा स्थानीय उत्पादनलाई अनिवार्य रूपमा जोड्ने सन्दर्भमा नगरपालिकाबाट भएको निर्णयलाई सफल तुल्याउन आवश्यक

कार्यहरूमा सहयोग तुल्याउने. आगामी नीति, कार्यक्रम एवं वजेटलाई कृषक मैत्री तुल्याउनका लागि नगरपालिकासँग अनुरोध गर्ने लगायतका विषयहरूमा छलफल भएको थियो। कृषक सञ्जालको आवश्यकता एवं महत्वलाई सार्थक तुल्याउने सन्दर्भमा प्रभावकारी कार्यहरू सञ्चालन गर्ने सम्वन्धमा उक्त बैठकमा छलफल भएको थियो।

## २०) सक्रिय क्षयरोग खोजपड्ताल कार्यक्रम

यही मिति २०८० साल फाल्गुण २१ गते पालुडटार नगरपालिका स्वास्थ्य शाखाको आयोजनामा वडा नं ४ स्थित हात्तिगौडा सहरी स्वास्थ्य केन्द्रमा सक्रिय क्षयरोग खोजपड्ताल सम्वन्धी एक दिवसीय अभिमुखीकरण कार्यक्रम सम्पन्न भएको छ। उक्त कार्यक्रममा वडा नं ४.

५ र ६ का महिला सामुदायिक स्वास्थ्य स्वयंसेविका, आमा समूहका प्रतिनिधि र स्वास्थ्यकर्मीहरूको उपस्थिति रहेको थियो।

अभिमुखीकरण पश्चात २०८० फाल्गुण २२ गते सोही स्वास्थ्य संस्थामा स्वास्थ्यकर्मीहरूको

उपस्थितिमा कूल जम्मा १५३ जना सम्भावित व्यक्तिहरूको खकार संकलन गरी परिक्षणका लागि आँपपिपल अस्पताल स्थित प्रयोगशालामा पठाईएको थियो जसबाट १ जना क्षयरोगीको पहिचान भएको थियो।



## २१) ११४ औं अन्तर्राष्ट्रिय महिला दिवसका अवसरमा अन्तरक्रिया कार्यक्रम सम्पन्न

"महिलामा लगानी: सभ्य र समुन्नत समाजको थालनी" भन्ने मूल नाराका साथ विश्वभर मनाईएको अन्तराष्ट्रिय महिला दिवस पालुडटार नगरपालिकामा समेत मनाईएको छ। उक्त दिवसको सन्दर्भमा यही २०८० फाल्गुण २४ गते "स्थानीय तहमा महिला सहभागिता चुनौती र अवसर" विषयक अन्तरक्रिया कार्यक्रम नगरपालिकाको सभाहलमा सम्पन्न भएको छ। नगर उपप्रमुख श्री बन्दना पाण्डेको अध्यक्षता, नगर प्रमुख श्री विवश चिन्तनको



प्रमुख आतिथ्यता. विभिन्न राजनीतिक दलका महिला प्रतिनिधिहरूको आतिथ्यता एवं जनप्रतिनिधिहरू. आमा समूह. महिला सहकारीका सदस्यहरूको उपस्थितिमा सम्पन्न उक्त कार्यक्रममा भूमि आयोग गोरखाका अध्यक्ष श्री कमला नहर्कीले कार्यपत्र प्रस्तुत गर्नुभएको थियो भने कार्यपत्र उपर वडा अध्यक्ष श्री भेजराज पाण्डे. कार्यपालिका सदस्य श्री पार्वती नेपाली. नेपाल समाजवादी पार्टीका केन्द्रीय सदस्य श्री नारायणी अधिकारी लगायतले टिप्पणी गर्नुभएको थियो ।

## २२) महिला भेला तथा महिला सञ्जाल गठन

पालुडटार नगरपालिका महिला. वालवालिका तथा ज्येष्ठ नागरिक शाखाको आयोजनामा नगरपालिका अन्तरगतका १० वटै वडामा छुट्टाछुट्टै कार्यक्रमका विच महिला भेला मार्फत महिला सञ्जाल गठन गर्ने कार्य सम्पन्न भएको छ । शाखा प्रमुख श्री निर्मला पन्त. रोजगार सहायक श्री ध्रुव सिलवाल तथा सामाजिक परिचालक



श्री संगिता अधिकारीले सहजीकरण गर्नु भएको उक्त कार्यक्रममा नगर प्रमुख श्री विवश चिन्तन. नगर उपप्रमुख श्री बन्दना पाण्डे. प्रमुख प्रशासकीय अधिकृत श्री गौतम भण्डारी. वडा अध्यक्ष सहित वडाका जनप्रतिनिधिहरूको उपस्थिति रहेको थियो । उक्त कार्यक्रमले वडा नं १ मा श्री मुना पोखरेल. वडा नं २ मा श्री पार्वती वानियाँ. वडा नं ३ मा श्री अनिता राना. वडा नं ४ मा

श्री सीता श्रेष्ठ. वडा नं ५ मा श्री सुनिता अधिकारी. वडा नं ६ मा श्री सत्य देवी वराकोटी. वडा नं ७ मा श्री उषा पाण्डे. वडा नं ८ मा श्री शर्मिला तिवारी. वडा नं ९ मा श्री मञ्जु खनाल तथा वडा नं १० मा श्री प्रेम कुमारी कुँवरको अध्यक्षतामा वडा स्तरीय नगर सञ्जालको गठन गरेको छ ।

यसै विच यही मिति २०८० साल चैत्र १९ गते सोमवारका दिन पालुडटार नगरपालिकाको सभाहलमा नगर स्तरीय महिला भेला सम्पन्न भएको छ । महिला. वालवालिका तथा ज्येष्ठ नागरिक शाखाको शाखा प्रमुख श्री निर्मला पन्तको अध्यक्षता. नगर उपप्रमुख श्री वन्दना पाण्डेको प्रमुख आतिथ्यता तथा प्रमुख प्रशासकीय अधिकृत श्री गौतम भण्डारीको उपस्थितिमा सञ्चालित उक्त कार्यक्रमको सञ्चालन सामाजिक परिचालक श्री संगिता अधिकारी तथा स्वागत मन्तव्य सामाजिक परिचालक श्री राधा देवकोटाले गर्नु भएको थियो । कार्यक्रममा प्रमुख

प्रशासकीय अधिकृत श्री गौतम भण्डारीले नेतृत्व विकासका सैद्धान्तिक एवं व्यवहारिक सवालहरूका सन्दर्भमा, कानूनी सल्लाहकार श्री अञ्जु धितालले महिला अधिकार सम्बन्धी संवैधानिक तथा कानूनी व्यवस्थाहरूका सन्दर्भमा तथा वित्तिय साक्षरता सहजकर्ता श्री मञ्जु घिमिरेले वित्तिय साक्षरता तथा व्यवसायिक योजना निर्माण सम्बन्धमा प्रस्तुती गर्नु भएको थियो । उक्त भेलाले अनिता रानाको अध्यक्षतामा नगर स्तरीय महिला सञ्जालको गठन गरेको छ ।

### २३) पाठेघरको मुखको क्यान्सर सम्बन्धी निःशुल्क जाँच शिविर

मिति २०८० फाल्गुण २९ गतेका दिन पालुडटार नगरपालिका स्वास्थ्य शाखाको आयोजनामा पालुडटार नगरपालिका वडा नं ८ स्थित धुवाँकोट स्वास्थ्य चौकीमा एक स्वास्थ्य शिविर कार्यक्रमको आयोजना भएको छ । वडा अध्यक्ष श्री होप वहादुर नेपालीको अध्यक्षतामा सम्पन्न उक्त कार्यक्रममा आँपपिपल अस्पतालमा कार्यरत

मेडिकल अधिकृत श्री ईसा जि सी. नगरपालिकाका जनस्वास्थ्य अधिकृत श्री सृजना पोखरेल, अस्पताल नर्सिङ निरीक्षक श्री गोमा श्रेष्ठ लगायतको उपस्थिति रहेको थियो । उक्त शिविरका क्रममा पाठेघरको मुखको क्यान्सर



सम्बन्धी निःशुल्क जाँच (VIA Test), प्रजनन रुग्णता, आड खस्ने समस्याको जाँच, रिड पेसरीबाट व्यवस्थापन तथा एकिकृत स्वास्थ्य शिविर कार्यक्रम सञ्चालन गरिएको थियो । उक्त शिविरका क्रममा १६४ जना महिलाहरूको पाठेघरको मुखको क्यान्सर जाँच गरिएको थियो जसमा सम्पूर्ण महिलाहरूको भिआइए परीक्षण नकरात्मक आएको थियो भने २ जना महिलाहरूमा आड खस्ने समस्याको पहिचान गरी उक्त समस्याको रिड पेसरीबाट व्यवस्थापन गरिएको थियो ।

### २४) घुम्ती पशु स्वास्थ्य शिविर सम्पन्न

नागरिकको नजिकको विन्दुवाट नागरिकलाई सुलभ ढंगले सेवा प्रदान गर्ने उद्देश्यले पालुडटार नगरपालिका पशु शाखाको आयोजनामा यही फाल्गुण र चैत्र महिनामा छुट्टाछुट्टै कार्यक्रमका विच घुम्ती पशु स्वास्थ्य शिविर कार्यक्रमको आयोजना गरिएको छ । पशु सेवा शाखाका प्रमुख श्री रामप्रसाद देवकोटा, पशु चिकित्सक डा सुरज मरहड्डा सहितको पशु





प्राविधिकहरूको उपस्थितिमा नगरपालिकाका विभिन्न स्थानहरूमा सम्पन्न उक्त शिविरका क्रममा कूल १५३६ पशु चौपायाहरूको उपचार तथा औषधी वितरण कार्य सम्पन्न भएको छ । यसै क्रममा उक्त शिविरमा कूल ३२३ कुकर तथा विरालोलाई भ्याक्सीन दिने काम समेत सम्पन्न भएको छ । वस्ती स्तरमा भएका यस प्रकृतिका क्रियाकलापबाट नागरिकले सहज ढंगले सेवा प्राप्त गर्नुका साथै नागरिक सन्तुष्टिको स्तर समेत अभिवृद्धि भएको पाईएको थियो ।

#### २५) विमा दर्ता सहयोगीहरूका लागि अभिमुखीकरण कार्यक्रम

पालुडटार नगरपालिकामा स्वास्थ्य विमा कार्यक्रमलाई थप व्यवस्थित तुल्याई लक्षित वर्ग सम्म विमा कार्यक्रमलाई प्रभावकारी तुल्याउने उद्देश्यले पालुडटार नगरपालिका स्वास्थ्य शाखाको आयोजनामा एक दिवसीय



अभिमुखीकरण कार्यक्रम सम्पन्न भएको छ । यही मिति २०८० फाल्गुण ०४ गते नगरपालिकाको सभाहलमा सम्पन्न उक्त कार्यक्रमको अध्यक्षता प्रमुख प्रशासकीय अधिकृत श्री गौतम भण्डारी तथा स्वागत मन्तव्य स्वास्थ्य संयोजक श्री सृजना पोखरेलले गर्नु भएको थियो । वडा अध्यक्ष तथा दर्ता सहयोगीहरूको उपस्थिति

रहेको उक्त कार्यक्रममा सहभागीहरूलाई अभिमुखीकरण गर्ने कार्य स्वास्थ्य विमा बोर्ड नेपाल गोरखाका प्रमुख श्री विशाल लौडारीले गर्नु भएको थियो ।

#### २६) सहकारी संस्थाहरूलाई कोपोमिस तालिम

पालुडटार नगरपालिकामा सञ्चालित सहकारी संस्थामा कार्यरत कर्मचारीहरूका लागि कोपोमिस सम्बन्धी व्यवहारिक ज्ञान दिने उद्देश्यले यही मिति २०८० चैत्र ६ गतेका दिन पालुडटार नगरपालिकाले एक तालिम कार्यक्रमको आयोजना गरेको छ ।

पालुडटार नगरपालिकाको सभाहलमा प्रमुख प्रशासकीय अधिकृत श्री गौतम भण्डारीको अध्यक्षता, सहकारी शाखामा कार्यरत कर्मचारी श्री राम प्रसाद पोखरेलको सञ्चालनमा सम्पन्न उक्त कार्यक्रममा कार्यालयका सूचना प्रविधि अधिकृत श्री



अशोक कुमार श्रेष्ठले कोपोमिस सफ्टवेयर प्रयोगका सम्बन्धमा तालिम प्रदान गर्नु भएको थियो । नगरपालिकामा क्रियाशिल सहकारीहरूमध्ये निकै नै न्यून संख्यामा सहकारीहरूले उक्त सफ्टवेयरको प्रयोग गरिरहेको सन्दर्भमा यस तालिमले सहकारी संस्थाहरूको क्षमता विकासमा सकारात्मक योगदान पुग्ने अपेक्षा कार्यालयको रहेको छ ।

### २७) स्थानीय तहमा वित्त व्यवस्थापन सम्बन्धी छलफल

नेपाल कमर्श क्याम्पस मीनभवनमा वि वि ए चौथो सेमेष्टरमा अध्यानरत विद्यार्थीहरूले पालुङटार नगरपालिकाको भ्रमण गरी एक अन्तरक्रिया कार्यक्रम समेत सम्पन्न गरेका छन । यही मिति २०८० फाल्गुण ७ गतेका दिन उक्त



क्याम्पसका उपप्राध्यापक श्री मदन कँडेल तथा जनक तिमिल्सनाको नेतृत्वमा सहभागी विद्यार्थीहरूले नगरपालिकाको वित्त व्यवस्थापनका विविध विषयहरूमा अध्ययन गरेका थिए । नगरपालिकाको सभाहलमा सम्पन्न अन्तरक्रिया कार्यक्रममा स्थानीय तहमा योजना तर्जुमा, कार्यान्वयन र खर्च लेखांकनका विषयमा लेखा

अधिकृत श्री सुवन शर्माका साथै राजश्वका दर एवं दायराका सम्बन्धमा राजश्व शाखा प्रमुख श्री सरोज थापाले प्रस्तुती गर्नु भएको थियो । सहभागी विद्यार्थीका जिज्ञासाहरूको समाधान प्रमुख प्रशासकीय अधिकृत श्री गौतम भण्डारीले गर्नुभएको थियो ।

### २८) पालुङटार नगरपालिका र फार्मकोड विच समझदारीपत्रमा हस्ताक्षर


पालुङटार नगरपालिकामा कृषि व्यवसायको व्यवसायिक विकासमा सहयोग पुर्याउने उद्देश्य सहित कोरियाको एक कम्पनी फार्मकोड र पालुङटार नगरपालिकाविच एक कार्यक्रमका विच समझदारीपत्रमा हस्ताक्षर भएको छ । मिति २०८० चैत्र ८ गते नगरपालिकाको सभाहलमा सम्पन्न उक्त कार्यक्रममा फार्मकोडका तर्फबाट प्रतिनिधि श्री चे हान.



उक्त कम्पनीको परामर्शदाता कम्पनी निकोको तर्फबाट श्री चोइको तथा स्थानीय श्री रामचन्द्र खनालले उक्त अवसरमा बोल्दै यदि उक्त परियोजना नगरपालिकामा सञ्चालन हुन सकेमा पालुडटार नगरपालिकामा आलु खेतीको उत्पादन, प्रशोधन तथा वजारीकरणमा सकारात्मक प्रभाव पर्न सक्ने विषयमा जोड दिनुभएको थियो । थप प्रक्रिया पश्चात प्रस्तावित परियोजना स्वीकृत भएको खण्डमा आगामी जनवरी महिना देखि उक्त परियोजना शुरुवात गरिने जानकारी उक्त अवसरमा दिइएको थियो । उक्त समझदारीपत्रमा नगरपालिकाका तर्फबाट नगर प्रमुख श्री विवश चिन्तन तथा फार्मकोडका तर्फबाट श्री चे हानले हस्ताक्षर गर्नु भएको थियो ।

### २९) भ्रष्टाचार नियन्त्रण तथा सुशासन प्रवर्द्धन सम्बन्धी पालिका स्तरीय अन्तरक्रिया कार्यक्रम

अख्तियार दुरुपयोग अनुसन्धान आयोगको कार्यालय पोखराको आयोजनामा यही मिति २०८० चैत्र १२ गतेका दिन भ्रष्टाचार नियन्त्रण तथा सुशासन प्रवर्द्धन सम्बन्धी पालिकास्तरीय अन्तरक्रिया कार्यक्रम पालुडटार



नगरपालिकाको सभाहलमा सम्पन्न भएको छ । कार्यालयका उपसचिव श्री जगदिशचन्द्र शिवाकोटीको अध्यक्षता, नगर प्रमुख श्री विवश चिन्तनको प्रमुख आतिथ्यता, नगर उपप्रमुख श्री वन्दना पाण्डेको विशिष्ट आतिथ्यता, प्रमुख प्रशासकिय अधिकृत श्री गौतम भण्डारी, वडा अध्यक्ष सहित जनप्रतिनिधिहरु,

विद्यालयका प्रधानाध्यापक तथा विद्यालय व्यवस्थापन समितिका अध्यक्षहरु, विभिन्न संघ संस्थाका प्रतिनिधिहरु, पत्रकार सहित पालिकाका कर्मचारी एवं अन्य जनप्रतिनिधिहरुको उपस्थिति रहेको उक्त कार्यक्रममा आयोग कार्यालयका प्रहरी नायव उपरीक्षक श्री सरोज गिरीले स्वागत मन्तव्य व्यक्त गर्नु भएको थियो । कार्यक्रमको अध्यक्षता गर्नुभएका आयोग कार्यालयका उपसचिव श्री जगदिशचन्द्र शिवाकोटीले उक्त अवसरमा आयोगका काम, कर्तव्य अधिकार सहित भ्रष्टाचारजन्य कसुरका सम्बन्धमा रहेका कानूनी व्यवस्थाहरुका सम्बन्धमा आफ्नो प्रस्तुति दिनु भएको थियो ।

### ३०) विश्व क्षयरोग दिवसका सन्दर्भमा अभिमुखीकरण कार्यक्रम

"हामी क्षयरोग अन्त्य गर्न सक्छौ" भन्ने मूल नाराका साथ विश्वभर मनाइएको विश्व क्षयरोग दिवस पालुडटार नगरपालिकामा समेत एक अभिमुखीकरण कार्यक्रमका साथ सम्पन्न भएको छ । यही मिति २०८० फाल्गुण १२

गतेका दिन पालुडटार नगरपालिकाको सभाहलमा सम्पन्न उक्त कार्यक्रममा सहभागीहरूले क्षयरोगमुक्त पालिका घोषणाका लागि सामूहिक प्रयास एवं प्रयत्न आवश्यक रहेको विषयमा जोड दिइएको थियो । प्रमुख प्रशासकीय अधिकृत श्री गौतम भण्डारीको अध्यक्षता एवं नगर उपप्रमुख श्री वन्दना पाण्डेको प्रमुख आतिथ्यतामा सम्पन्न उक्त कार्यक्रममा क्षयरोग संयोजक श्री जनक रावलले क्षयरोगका सम्बन्धमा जानकारीमूलक प्रस्तुती गर्नुका साथै नेपाल एवं पालुडटार नगरपालिकामा क्षयरोगको स्थिति, उक्त स्थितिलाई न्यूनीकरणका लागि पालिकाले गरिरहेका कार्यहरू र सञ्चालन गरिने आगामी क्रियाकलापहरूका सम्बन्धमा प्रस्तुती गर्नु भएको थियो । उक्त कार्यक्रममा वडा अध्यक्षहरू सहित जनप्रतिनिधिहरू, विभिन्न स्वास्थ्य संस्थाका प्रमुखहरू, सामुदायिक महिला स्वास्थ्य स्वयंसेविकाहरू सहित विभिन्न सरोकारवालाहरूको उपस्थिति रहेको थियो ।



### ३१) खाद्य स्वच्छता तथा पोषण सचेतना अभिवृद्धि सम्बन्धी कार्यक्रम

खाद्य प्रविधि तथा गुण नियन्त्रण डिभिजन कार्यालय दमौलीको आयोजनामा पालुडटार नगरपालिका स्थित विद्यालयमा अध्ययनरत विद्यार्थीहरूलाई लक्षित गरी एक दिवसीय खाद्य स्वच्छता तथा पोषण सचेतना अभिवृद्धि सम्बन्धी कार्यक्रम सम्पन्न भएको छ । उक्त कार्यालयका कार्यालय प्रमुख श्री ज्योति आचार्यको अध्यक्षता,



पालुडटार नगरपालिकाका प्रमुख श्री वन्दना पाण्डेको प्रमुख आतिथ्यतामा सम्पन्न उक्त कार्यक्रममा प्रमुख प्रशासकीय अधिकृत श्री गौतम भण्डारी, शिक्षा शाखा प्रमुख उपसचिव श्री पूर्ण वहादुर नेपाली, विभिन्न विद्यालयका शिक्षकहरू तथा

विद्यार्थीहरूको उपस्थिति रहेको थियो भने कार्यक्रमको सञ्चालन उक्त कार्यालयका खाद्य निरीक्षक श्री सन्तोष थापा मगरले गर्नु भएको थियो । उक्त कार्यक्रममा खाद्य स्वच्छता तथा पोषणका सम्बन्धमा कार्यालय प्रमुख श्री ज्योति आचार्य तथा खानाका कारण लाग्ने रोगहरूका सम्बन्धमा पालुडटार नगरपालिकाका जनस्वास्थ्य अधिकृत श्री सृजना पोखरेलले सहजीकरण गर्नु भएको थियो भने कार्यक्रम पश्चात अमरज्योती जनता मा वि मा कार्यरत

शिक्षक श्री सोम प्रसाद मुडवरीले आफ्नो मन्तव्य राख्नु भएको थियो । विद्यार्थीहरूलाई उचित पोषणको छनौट गर्न सहयोग पुगोस भन्ने हेतुले उक्त कार्यक्रम आयोजना गरिएको थियो र सन्तुलित भोजन मार्फत सम्भाव्य रोगहरूको रोकथाममा ध्यान दिनका लागि विद्यार्थीहरूलाई अनुरोध गरिएको थियो ।

### ३२) धार्चे गाउँपालिका न्यायिक समितिको भ्रमण

पालुडटार नगरपालिकाको न्यायिक समितिद्वारा सम्पादित कार्यहरूका सम्बन्धमा अध्ययन अवलोकनका लागि धार्चे गाउँपालिकाका उपाध्यक्ष तथा न्यायिक समितिका संयोजक श्री सुनिला गुरुडको नेतृत्वमा एक समूहले पालुडटार नगरपालिकाको न्यायिक समितिसँग अनुभव आदान प्रदान कार्यक्रमको आयोजना गरेको छ । मिति

२०८० चैत्र १५ गते सम्पन्न उक्त

कार्यक्रममा धार्चे गाउँपालिकाको तर्फबाट उपाध्यक्ष सहित प्रमुख प्रशासकीय अधिकृत श्री काजीमान सुनार, न्यायिक समितिका सदस्यहरू श्री किसान गुरुड तथा मेत्र वहादुर सुनार सहित विभिन्न वडामा कार्यरत मेलमिलापकर्ताहरूको उपस्थिति



रहेको थियो भने पालुडटार नगरपालिकाका तर्फबाट नगर प्रमुख श्री विवश चिन्तन, नगर उपप्रमुख श्री वन्दना पाण्डे, प्रमुख प्रशासकीय अधिकृत श्री गौतम भण्डारी, न्यायिक समितिका सदस्यहरू सहित न्यायिक समितिका सचिवालयमा कार्यरत कर्मचारीहरूको उपस्थिति रहेको थियो । उक्त कार्यक्रममा पालुडटार नगरपालिकाले न्याय सम्पादन एवं मेलमिलापका क्रममा अपनाईएका विधिहरूका सम्बन्धमा नगर उपप्रमुख एवं न्यायिक समितिका संयोजक श्री वन्दना पाण्डे तथा कानूनी सल्लाहकार श्री अञ्जु धितालले सहजीकरण गर्नु भएको थियो ।

### ३३) दोश्रो चौमासिक सार्वजनिक सुनुवाई कार्यक्रम

पालुडटार नगरपालिकाद्वारा दोश्रो चौमासिक अवधिको सार्वजनिक सुनुवाई कार्यक्रम यही मिति २०८० चैत्र १५ गतेका दिन पालुडटार नगरपालिका वडा नं ९ झगरे बगैँचामा सम्पन्न भएको छ । वडा नं ९ का अध्यक्ष श्री भेजराज पाण्डेको अध्यक्षतामा सम्पन्न उक्त कार्यक्रमको सञ्चालन पत्रकारद्वय श्री राजेश पौडेल तथा श्री सुजन न्यौपानेले गर्नुभएको थियो भने



कार्यक्रमको औचित्यमाथि प्रकाश नगरपालिकाका शिक्षा शाखा प्रमुख उपसचिव श्री पूर्ण वहादुर नेपालीले गर्नुभएको थियो । सहभागीहरूद्वारा स्थानीय विकासको आवश्यकता, विकास आयोजना सञ्चालनका क्रममा देखिएका समस्याहरू, स्थानीय सेवा व्यवस्थापनका सवालहरू लगायतका नगरपालिकासँग सम्बन्धित विविध सवालहरूमा जवाफदेहि वक्ताका रूपमा नगर प्रमुख श्री विवश चिन्तन, नगर उपप्रमुख श्री बन्दना पाण्डे, शाखा प्रमुखहरू एवं वडा अध्यक्ष ज्यूले जवाफ प्रदान गर्नु भएको थियो । कार्यक्रममा नेपाली काँग्रेसका प्रदेश सदस्य श्री रविकला खनाल, नेपाली काँग्रेस पालुडटार नगर सभापति श्री विमल ढकाल, ने क पा एमालेका प्रतिनिधि श्री राम वहादुर अधिकारी, ने क पा माओवादी केन्द्रका प्रदेश सदस्य श्री रामचन्द्र सेढाईले नगरपालिकालाई सल्लाह एवं सुझावहरू प्रदान गर्नु भएको थियो । कार्यक्रमका क्रममा कार्यक्रम अवधि सम्ममा चालु तर्फ ४७.१३ प्रतिशत, पूँजीगत तर्फ ४५.५४ प्रतिशत गरी कूल ४६.४९ प्रतिशत वित्तिय प्रगति भएको जानकारी प्रदान गरिएको थियो ।

### ३४) एम्बुलेन्स हस्तान्तरण कार्यक्रम

हिमालयन एम्बुलेन्स कार्यक्रम अन्तर्गतको दोश्रो फेजको कार्यक्रम अन्तर्गत सम्भव नेपालद्वारा पालुडटार नगरपालिकालाई एक एम्बुलेन्स हस्तान्तरण गरिएको छ । मिति २०८० चैत्र १९ गतेका दिन सम्भव नेपालका तर्फबाट उत्तम अधिकारीले नगरपालिकाको कार्यालयमा पालुडटार नगरपालिकाका प्रमुख श्री विवश चिन्तनलाई



उक्त एम्बुलेन्स हस्तान्तरण गर्नुभएको हो । उक्त अवसरमा नगर प्रमुख श्री विवश चिन्तनले सम्भव नेपालको यस प्रकारको सहयोगका लागि धन्यवाद प्रदान गर्दै यस खालको सहयोगले नगरपालिकाका विरामीहरूका लागि सकारात्मक सहयोग पुग्ने विश्वास लिनु भएको थियो ।

### ३५) आयुर्वेद स्वास्थ्य शिविर सम्पन्न

आयुर्वेद उपचार सेवा पढ्नलाई नागरिकको घर घरमा पुर्याउने उद्देश्यका साथ पालुडटार नगरपालिकाको आयुर्वेद शाखाद्वारा वडा स्तरीय आयुर्वेद विशेषज्ञ स्वास्थ्य शिविर कार्यक्रम सम्पन्न गरेको छ । यही माघ, फाल्गुण एवं चैत्र महिनामा छुट्टाछुट्टै कार्यक्रमका विच



नगरपालिकाको विभिन्न स्थानहरूमा सञ्चालित उक्त कार्यक्रमका क्रममा १४११ जनालाई सेवा प्रदान गरिएको छ । शिविरका क्रममा अधिकांश विरामीहरूमा ग्राहावतजन्य रोग पाइएको छ । त्यसै गरी अम्लपित्त, उदर रोग, पाइल्स, स्त्री रोग, उच्च रक्तचाप, त्वकविकार, स्वाश विकार जस्ता रोगहरूको शिविरका क्रममा निशुल्क औषधी तथा परामर्श प्रदान गरिएको थियो । यसै गरी उक्त शाखाद्वारा यस अवधिमा सर्ने तथा नसर्ने रोगहरूको रोकथाम एवं न्यूनीकरणका लागि नगरपालिकाको वडा नं २, ७ र ९ मा सञ्चालित गाउँघर क्लिनिबाट ३१७ जना सेवाग्राहीहरूले विभिन्न रोगको उपचार सेवा प्राप्त गर्नु भएको छ ।

### ३६) क्षमता विकास योजना तर्जुमा सम्बन्धी प्रारम्भिक छलफल तथा अन्तरक्रिया कार्यक्रम

पालुडटार नगरपालिकाको क्षमता विकास योजना तर्जुमाका लागि प्रारम्भिक छलफल तथा अन्तरक्रिया कार्यक्रम सम्पन्न भएको छ । गण्डकी प्रदेश प्रशिक्षण प्रतिष्ठान पोखरा र पालुडटार नगरपालिका विच समझदारी पत्रमा हस्ताक्षर भए वमोजिम उक्त योजना तर्जुमाका लागि पालुडटार नगरपालिकाले छनौट गरेको परामर्शदाता निकाय रिसर्च एजेन्सी फर फेडेरल एण्ड लोकल डेभलपमेण्ट प्रा लि नागार्जुन काठमाडौले यही मिति २०८० चैत्र २५ गते पालुडटार नगरपालिकाको सभाहलमा उक्त कार्यक्रमको आयोजना गरेको हो । नगर उपप्रमुख श्री वन्दना पाण्डेको अध्यक्षता एवं नगर प्रमुख श्री विवश चिन्तनको प्रमुख आतिथ्यतामा सम्पन्न उक्त कार्यक्रममा वडा अध्यक्ष सहित कार्यपालिका सदस्यहरू, प्रमुख प्रशासकीय अधिकृत सहित शाखा प्रमुखहरूको उपस्थिति रहेको थियो । कार्यक्रममा परामर्शदाता निकायका तर्फबाट पुरुषोत्तम खतिवडा, प्रमोद भट्टराई र राम प्रसाद खनालको उपस्थिति रहेको थियो ।

### ३७) नगरपालिकाको सेवा प्रवाह सम्बन्धी अन्तरक्रिया

भवानी मा वि कक्षा १२ मा अध्ययनरत विद्यार्थीहरूले सामाजिक विषयको परियोजना कार्य अन्तरगत पालुडटार नगरपालिकाको सेवा प्रवाहका सम्बन्धमा अध्ययन गरी नगरपालिकाको सभाहलमा एक अन्तरक्रिया कार्यक्रम सम्पन्न गरेका छन । यही २०८० चैत्र २५ गते उक्त विद्यालयका विद्यार्थी श्री सरोज नेपालीको अध्यक्षता, रविना



भुजेलको स्वागत मन्तव्य तथा शिक्षक श्री चेतनाथ पन्तको शुभकामना मन्तव्य रहेको उक्त कार्यक्रमको सञ्चालन विद्यार्थीद्वय श्री प्रतिमा काफ्ले र श्री प्रतिभा वि क ले गर्नु भएको थियो । उक्त कार्यक्रममा विद्यार्थीहरूले रोजगारीको समस्याहरू

न्यायिक समितिको कार्य सञ्चालन प्रक्रिया, शिक्षा शाखाले गरिरहेको रचनात्मक कार्यहरु, बालमैत्री पालिका कार्यान्वयनको स्थिति, जनशक्तिको उपलब्धता, मल तथा वीउको अभाव, औषधीको अभाव, फुटपाथमा सामान राखिएको स्थिति, जेब्रा क्रसिडमा नहिँड्ने प्रवृत्ति तथा भवानी मा वि अगाडि जेब्रा क्रसिडको अभाव जस्ता समस्याहरुका विषयमा जिज्ञासा राखेका थिए भने नगर प्रमुख श्री विवश चिन्तन, नगर उपप्रमुख श्री वन्दना पाण्डे, प्रमुख प्रशासकीय अधिकृत श्री गौतम भण्डारी, शिक्षा शाखा प्रमुख तथा उपसचिव श्री पूर्ण वहादुर नेपाली सहित शाखा प्रमुखहरु लगायतले जिज्ञासाहरुको समाधान गर्नु भएको थियो ।

### ३८) शैक्षिक सत्र २०८० को नतिजा विश्लेषण तथा भावी शैक्षिक योजना सम्बन्धी अन्तरक्रिया कार्यक्रम

पालुडटार नगरपालिका शिक्षा शाखाको आयोजनामा शैक्षिक सत्र २०८० को नतिजा विश्लेषण तथा भावी शैक्षिक योजना सम्बन्धी अन्तरक्रिया कार्यक्रम पालुडटार नगरपालिकाको सभाहलमा यही मिति २०८० चैत्र २६ गते सोमवारका दिन सम्पन्न भएको छ । नगरपालिकाले कक्षा ८ र ९ को परीक्षा नगरपालिका स्तरीय परीक्षाको रूपमा परीक्षा केन्द्र परिवर्तन गरी सम्पन्न गरेको थियो । नगरपालिकाद्वारा सञ्चालित उक्त कार्यक्रम नगर प्रमुख श्री विवश चिन्तनको अध्यक्षता, नगर उपप्रमुख श्री वन्दना पाण्डे, प्रमुख प्रशासकीय अधिकृत श्री गौतम भण्डारी, नगर शिक्षा



अधिकारी श्री पूर्ण वहादुर नेपाली, सामाजिक विकास समितिका संयोजक श्री भेजराज पाण्डे, शिक्षा समिति तथा परीक्षा समितिका पदाधिकारीहरु, राजनीतिक दलका प्रमुख एवं प्रतिनिधिहरु, पेशागत महासंघका अध्यक्ष सहित विभिन्न शिक्षक संघ संगठनका प्रमुख तथा प्रतिनिधिहरु, विद्यालय व्यवस्थापन समितिका अध्यक्षहरु, प्रधानाध्यापकहरुको उपस्थिति रहेको थियो । श्रोत शिक्षक श्री सन्तोष पाण्डेले सञ्चालन गर्नु भएको उक्त कार्यक्रममा वरिष्ठ शिक्षा अधिकृत श्री माधव पोखरेलले स्वागत तथा नतिजा विश्लेषण तथा भावी योजना सम्बन्धी प्रस्तुती शिक्षा शाखा प्रमुख उपसचिव श्री पूर्ण वहादुर नेपालीले गर्नु भएको थियो । कक्षा ८ मा सहभागी कूल ७०४ जना विद्यार्थी मध्ये कूल ३४२ तथा कक्षा ९ मा सहभागी कूल ६११ विद्यार्थी मध्ये करिव ५५ प्रतिशत विद्यार्थी उक्त परीक्षामा उत्तीर्ण भएका थिए । कार्यक्रममा नेपाली कांग्रेसका नगर सभापति श्री विमल ढकाल, ने क पा माओवादी केन्द्रका प्रतिनिधि श्री शंकर कंडेल, राष्ट्रिय स्वतन्त्र पार्टीका नगर सभापति श्री अनन्तरज पाण्डे, नेपाल समाजवादी पार्टीका केन्द्रीय सदस्य श्री नारायणी अधिकारी, शिक्षक महासंघका नगर अध्यक्ष श्री चेतनाथ पन्त



सहित शिक्षक संघ संगठनका प्रमुख तथा प्रतिनिधिहरु तथा विद्यालय व्यवस्थापन समितिका अध्यक्ष तथा प्रधानाध्यापकहरुले नतिजाका सम्बन्धमा आफ्नो धारणा राख्नु भएको थियो । उपस्थित सरोकारवालाहरुले सामूहिक जिम्मेवारी तथा प्रतिवद्धतासाथ अगाडि बढ्न सकेमा नगरपालिकाको शैक्षिक उन्नयनमा सकारात्मक प्रभाव पर्न सक्ने धारणा राखेका थिए ।

### ३९) सुत्र मार्फत राजश्व व्यवस्थापन सम्बन्धी क्षमता विकास पुनर्ताजगी तालिम

महालेखा नियन्त्रकको कार्यालयबाट सञ्चालनमा रहेको स्थानीय तह सञ्चित कोष व्यवस्थापन प्रणाली (सुत्र) को राजश्व मोड्युलका सम्बन्धमा क्षमता विकास पुनर्ताजगी तालिम कार्यक्रम पालुडटार नगरपालिकाको सभाहलमा सम्पन्न भएको छ । नगर प्रमुख श्री विवश चिन्तन, उपप्रमुख श्री वन्दना पाण्डे, प्रमुख प्रशासकीय अधिकृत श्री गौतम भण्डारीको उपस्थितिमा नगरपालिकाको कार्यालय तथा वडा कार्यालयमा राजश्व परिचालनमा संलग्न कर्मचारीहरुका लागि उक्त तालिमको आयोजना गरिएको हो । विगतमा समेत सोही प्रकृतिको तालिम आयोजना भएतापनि प्रणालीमा रहेका केही समस्याहरुको कारण उक्त प्रणाली पालिकामा पूर्ण रुपमा लागु हुन नसकेतापनि अवका दिनदेखि उक्त प्रणालीलाई राजश्व परिचालनका लागि पूर्ण रुपमा लागु गर्ने उद्देश्यका साथ उक्त पुनर्ताजगी तालिमको आयोजना गरिएको हो । यही मिति २०८० चैत्र २८ गतेका दिन भएको उक्त कार्यक्रममा राजश्व शाखा प्रमुख श्री सरोज थापा मगर तथा एम आइ एस अपरेटर श्री सरोज थापाले सहजीकरण गर्नु भएको थियो ।

### ४०) नवनियुक्त शिक्षकहरुको पदस्थापन कार्यक्रम

शिक्षक सेवा आयोगको सिफारिस तथा शिक्षा विकास तथा समन्वय इकाई गोरखाको नियुक्तीपत्रका साथ यस नगरपालिकामा आउनु भएका प्राथमिक तहका विभिन्न शिक्षकहरुको पदस्थापन कार्यक्रम पालुडटार नगरपालिकाको सभाहलमा सम्पन्न भएको छ । यही मिति २०८० चैत्र ३० गते सम्पन्न उक्त कार्यक्रममा नगर उपप्रमुख श्री वन्दना पाण्डेको प्रमुख आतिथ्यतामा सम्पन्न भएको थियो । शिक्षा, युवा तथा खेलकुद शाखाका श्रोत शिक्षक श्री सन्तोष पाण्डेले सञ्चालन गर्नु भएको उक्त कार्यक्रममा नगर उपप्रमुख श्री वन्दना पाण्डे प्रमुख अतिथि, प्रमुख प्रशासकीय अधिकृत श्री गौतम भण्डारी, शिक्षा शाखा प्रमुख उपसचिव श्री पूर्ण वहादुर नेपाली अतिथिको रुपमा रहनु भएको थियो । उक्त कार्यक्रममा नवनियुक्त शिक्षकहरुलाई वधाई दिँदै नगर उपप्रमुख श्री वन्दना पाण्डेले नयाँ शिक्षकको उपस्थितिले नगरपालिकाको शिक्षा क्षेत्रमा सकारात्मक योगदानमा सहयोग पुग्ने उल्लेख गर्दै विद्यार्थीहरुलाई ज्ञान हस्तान्तरणमा दत्तचित्त भएर लाग्न शिक्षकहरुलाई अनुरोध गर्नु भएको थियो । उक्त अवसरमा सामाजिक विकास समितिका संयोजक श्री भेजराज पाण्डे, भवानी मा वि का प्रधानाध्यापक श्री ओजराज गिरी, नेपाल शिक्षक महासंघका प्रतिनिधि श्री गणेश सेढाई, नेपाल शिक्षक संघका नगर सभापति श्री प्रेम कोइराला,

नेपाल राष्ट्रिय शिक्षक संगठनका नगर अध्यक्ष श्री पिताम्बर देवकोटा, एकीकृत अखिल नेपाल शिक्षक संगठनका नगर अध्यक्ष श्री टेक वहादुर अधिकारी लगायतले वधाई तथा शुभकामना मन्तव्य राख्नु भएको थियो । नगरपालिकामा जम्मा २७ जना शिक्षकहरु शिक्षक सेवा आयोगको सिफारिस साथ नगरपालिकामा उपस्थित हुनु भएको थियो ।

#### ४१) बीमा सम्बन्धी अन्तरक्रिया कार्यक्रम

नगरपालिकामा जनप्रतिनिधि तथा अन्य सरोकारवालाहरुलाई बीमा सम्बन्धी सचेतना गराउने उद्देश्यका साथ बीमा सम्बन्धी अन्तरक्रिया कार्यक्रम पालुडटार नगरपालिकाको सभाहलमा सम्पन्न भएको छ । यही मिति २०८० चैत्र ३० गतेका दिन एल आइ सी नेपालको सहयोगमा सञ्चालित उक्त कार्यक्रमको अध्यक्षता नगर उपप्रमुख श्री वन्दना पाण्डेले गर्नु भएको थियो । उक्त कार्यक्रममा एल आइ सी नेपालका गण्डकी प्रमुख श्री हेमराज पोखरेलले बीमाका विविध पक्षहरुका सम्बन्धमा प्रस्तुती गर्नु भएको थियो भने कार्यक्रमको उद्देश्यमाथि प्रकाश सोही संस्थासँग सम्बन्धित श्री शंकर कुँवरले गर्नु भएको थियो ।

#### ४२) बालमैत्री पालिका घोषणाका लागि कार्ययोजना सहितको पूर्वतयारी

पालुडटार नगरपालिकामा बालमैत्री पालिका घोषणाका लागि गरिनु पर्ने पूर्व तयारी, तयारीका विविध क्रियाकलापहरुलाई योजनावद्ध तुल्याउने उद्देश्यका साथ पालुडटार नगरपालिकाको सभाहलमा एक कार्यक्रम सम्पन्न भएको छ । सामाजिक विकास कार्यालय गोरखाको आयोजनामा भएको उक्त कार्यक्रममा राष्ट्रिय बाल अधिकार परिषद गण्डकी प्रदेशका प्रमुख श्री वद्री वाग्लेले समहजीकरण गर्नु भएको थियो भने कार्यक्रममा नगर उपप्रमुख श्री वन्दना पाण्डे, प्रमुख प्रशासकीय अधिकृत श्री गौतम भण्डारी, सामाजिक विकास कार्यालय गोरखाका प्रमुख श्री दिपेन्द्र परियार, जिल्ला समन्वय समिति गोरखाका प्रतिनिधि श्री सुकदेव नेपाली लगायत पालुडटार नगरपालिकामा कार्यरत विभिन्न जनप्रतिनिधिहरु तथा कर्मचारीको उपस्थिति रहेको थियो । उक्त कार्यक्रममा बालमैत्री पालिका घोषणाका लागि गरिनुपर्ने विभिन्न तयारी गतिविधिहरु, सो का लागि जिम्मेवार व्यक्तिहरु तथा सो का लागि तोकिएको समयसीमाका सम्बन्धमा छलफल गरिएको थियो । नगरपालिकाले यही २०८३ असार मसान्त सम्ममा नगरपालिकालाई बालमैत्री नगरपालिका घोषणा गर्ने लक्ष्यका साथ आफ्ना गतिविधिहरु सञ्चालन गरिरहेको छ ।

\*\*\*\*\* धन्यवाद \*\*\*\*\*